

بِسْمِ اللَّهِ الرَّحْمَنِ الرَّحِيمِ

نظرات

آخر کار وہ ہی ہوا جس کا کھٹکا تھا۔ یعنی کانگرس نے بھی یہ تسلیم کر لیا کہ ملک کی ریاستی زبان ہندوستانی دونوں رسم الخطوں میں نہیں بلکہ ہندی صرف دیوناگری رسم الخط میں ہونی چاہیے پچھلے دنوں نڈت جواہر لال نہرو۔ صدر کانگرس اور بعض اور لیڈروں اور انصاف پسند قومی کارکنوں کے اعلانات اور ان کے مضامین و مقالات سے ایک ملکی سی امید اس امر کی پیدا ہو گئی تھی کہ اگر چہ یوپی کی حکومت نے اردو زبان کو اس کے اپنے دس سے شہریدار کر دیا ہے لیکن مرکز میں کم از کم عدل و انصاف کے مطالبات اور سب سے بڑھ کر گاندھی جی کے ارشادات و خواہشات کا لحاظ رکھا جائیگا لیکن اب معلوم ہوا کہ جس بارٹی کو صرف اپنی لیڈر شپ کی خیر منانے سے واسطہ ہوا اس سے یہ امید باندھنا ہی فضول ہے کہ وہ اس راستہ پر ٹھنڈی کے ساتھ قائم رہ سکیگی جس کو اس نے عرصہ ۱۰۰ کے غور و فکر کے بعد اختیار کیا ہے اور جیسے رہنے کا وہ بلند آہنگی کے ساتھ بار بار دعویٰ کرتی رہا ہے۔

ایک ایسی بارٹی جو متعصب۔ تنگ نظر۔ اور کوتاہ بین عوام میں اعتماد کو بحال رکھنے کی غرض سے اپنے اہم اصول سیاست و نظریات جات سے کھلا انحراف کرنے کی جوأت رکھتی ہو اور جس کو اس کی بھی شرم نہ ہو کہ اس بارٹی کے سب سے بڑے رہنما اور مربی کی عین تمنا اور ولی خواہش کیا تھی ایسی بارٹی کہنے والوں تک اپنی ہستی اور اپنے وقار کو ملک میں قائم اور برقرار رکھ سکتی اور کب تک انتہائی مظلومیت کے ساتھ قتل ہونے والے اپنے روحانی باپ کی استخوان فروشی پر گڑا کر سکتی ہے؟ اس کا قصیدہ تو عنقریب مستقبل کرے گا لیکن ہم کو یہ کہنے میں ذرا باک نہیں کہ کانگرس کا یہ

برہان دہلی

۱۳۱

فیصلہ اُردو زبان کی کمر پر وہ سب سے بڑی ضرب کا رہی ہے جو آئین اور جمہوریت کے نام پر اُس کو
 فنا کرنے کے لئے لگائی جاسکتی تھی اس کے بعد صرف یہ منزل باقی رہ جاتی ہے کہ اُردو بولنے والی زبانوں
 پر قفل لگا دیا جائے اور اس زبان میں گفتگو کرنے کو ہی قانوناً ممنوع قرار دے دیا جائے۔
 کچھ دم ہے اگر تجھ میں تو آہ بھی تو کر دیکھ!!

قولِ فصل کی عدم مطابقت اور ساتھ ہی فریب خوردگی نفس کی کوئی مثال دنیا کی تاریخ
 میں اس سے زیادہ افسوسناک اور حیرت انگیز نہیں ہو سکتی کہ کسی ملک کی ریاستی زبان ایک ایسی زبان
 کو قرار دیا جائے جس کو اس ملک کی نیشنل گورنمنٹ کا وزیرِ اعظم نہ بول سکتا ہو اور جس کے لعنت اور لعن
 سے اس کا وزیرِ تعلیم تک نا آشنا ہو گیا اب بھی کوئی دعویٰ کر سکتا ہے کہ ہندوستان کی تقسیم کا ذمہ دار
 صرف وہ سب سے بڑا اور کم حوصلہ مسلمان ہے جو اپنے ساتھی کی تنگ نظری کا جائزہ لینے کے بعد اس
 درجہ براسمیہ و حواس باختہ ہو گیا کہ خود اپنے پاؤں پر کھڑی مار مٹھیا اور اپنے اخلاقِ فاضلہ، عمدہ کیرئیر اور
 بلند کردار کے ذریعہ اس کی اصلاح کی کوشش کرنے کے بجائے خود اُن اوچھے متبیاروں پر اُتر آیا جن
 کی شکایت وہ اپنے ساتھی سے کرتا تھا۔

بہر حال اب جبکہ اُردو زبان کے بے آئین ہند کی بارگاہ سے عملاً جلا وطنی کا حکم صادر ہو چکا
 ہے ان لوگوں سے کچھ کہنا سُننا فضول ہے جن کے ہاتھ میں اس وقت عنانِ حکومت ہے ہم صرف اُردو
 کے قدر دانوں سے یہ کہیں گے کہ آپ لوگ اس ناگوار صورتِ حال سے مایوس و دم گزشتہ ہوں یہ تو
 تاریخ کے انقلابات ہیں جو سدا ایک ہی طرح کے نہیں ہوتے زبانیں حکومت کے سہارے ہی زندہ
 نہیں رہتی ہیں بلکہ کسی زبان کا بقا اور اس کا قیام اس کے بولنے والوں اور قدر دانوں کے عزم و

ہمت۔ ادران کی قابلیت و لیاقت پر موقوف ہوتا ہے۔ جس زبان کی فطرت میں زندہ رہنے اور ترقی کرنے کا جوہر و وحدت ہو اور جس کے بولنے والے خود زندہ رہنے کا عزم راسخ کر چکے ہوں اس کو دنیا کا کوئی ہتیار نہ فنا نہیں کر سکتا ہندی یا کوئی اور زبان کتنی ہی طاقتور ہو بہر حال انگریزی سے زیادہ وسیع ہر گیزر۔ جاذب اور قوی نہیں ہو سکتی۔ پس جب انگریزی کے دور عروج و ارتقا میں اردو کو زوال نہیں بلکہ عروج ہوا اور انگریزوں کی تمام کوششوں کے باوجود وہ دیکھتے دیکھتے ہندو دنیا کی ایک ایسی زبان بن گئی کہ آج اس کی تعلیم کا انتظام دوس، یورپ اور امریکہ تک کی بڑی بڑی یونیورسٹیوں میں ہے تو پھر ہندی سے جو کہ اردو کی غیر نہیں بلکہ اس کے ساتھ کی کھلی ہوئی اور رشتہ دار ہے۔ کس طرح یہ خطرہ ہو سکتا ہے کہ اس کی ریاستی اور آئینی اہمیت اردو کو فنا کر سکیگی۔

زبان کہیں کی اور کسی ملک کی ہو اس کا کوئی مذہب نہیں ہوتا۔ چنانچہ اردو کا بھی کوئی مذہب نہیں ہے لیکن اس سے انکار نہیں کیا جاسکتا کہ اس وقت ملک میں اس زبان کے ساتھ بغض و عناد کا جو معاملہ کما جا رہا ہے اسکی بنیاد اس کے سوا کچھ اور نہیں ہے کہ مسلمانوں کو بہ نسبت دوسرے فرقوں کے اس زبان سے زیادہ تعلق ہے اس بناء پر جہاں تک اردو کی حفاظت و بقا اور اس کی ترقی و اشاعت کا تعلق ہے مسلمانوں کی ذمہ داری بھی بہ نسبت دوسروں کے زیادہ ہے اُن کو یہ خوب یاد رکھنا چاہئے کہ ہندوستان میں اسلامی کچھ، اسلامی علوم و فنون کا اردو کے ساتھ بڑا گہرا رابطہ ہے۔ اگر خدا خواستہ اس زبان پر زوال آتا تو اس کا لازمی نتیجہ یہ ہوگا کہ اسلامی کچھ کے ابھرے ہوئے اور روشن حروف بھی مدھم بڑجائیں گے اور مسلمانوں کی ملی انفرادیت ختم ہو جائیگی اس بناء پر ہند کے چار کروڑ مسلمانوں کا فرض ہے کہ وہ ہندی میں کمال و جہارت پیدا کرنے کے ساتھ ساتھ اردو کی حفاظت کا بھی بند و بست کریں اور جس طرح بھی ممکن ہو وہ اس کو بانی رکھنے کی جدوجہد کریں۔ مرغوبیت اور غرور و فخر و مسلمانوں کی شان سے بعید ہے جو قوم انقلابات عالم کی آنکھوں میں بھی اپنے چراغ کو روشن رکھنے کا فن جانتی ہو اس کو نرم و سبک کلام باوِ شُب گاہی سے کیا اندیشہ ہو سکتا ہے !!!۔